

கலைஞர்
100
1924 - 2024

முரசுசாலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 295 - திருவள்ளூர் ஆண்டு 2056 - வைகாசி 22 - வியாழக்கிழமை 05 ஜூன் 2025 - சென்னை 16 பக்கங்கள் Established : 10.8.1942 - Volume : 83 - Issue 295 : Thiruvalluvar Year - 2056 - Vaikasi 22 - Thursday 05 June 2025 - Chennai 16 Pages ₹ 5.00

ரூ.175 கோடியில் இராணிப்பேட்டையில் காற்று பிரித்தெடுக்கும் ஆலை! இருங்காட்டுக்கோட்டையில்

ரூ. 300 கோடியில் ரோபோடிக் பாகங்கள் உற்பத்தி ஆலை!

முதல்வர் மு.க.ஸ்டாலின் திறந்து வைத்தார்!

சென்னை, ஜூன் 5 - ரூ.300 கோடி முதலீட்டில் 300 நபர்களுக்கு வேலைவாய்ப்பு அளிக்கும் வகையில், காஞ்சிபுரம் மாவட்டம், இருங்காட்டுக் கோட்டை சிப்காட் தொழிற்பூங்காவில் அஜைல் ரோபோடஸ் (Agile Robots) நிறுவனம் அமைத்துள்ள செயற்கை நுண்ணறிவினால் இயக்கப்படும் ரோபோடிக் பாகங்கள் உற்பத்தி ஆலையையும் ரூ.175 கோடி முதலீட்டில், இராணிப்பேட்டை சிப்காட்டில் SOL India Private Limited நிறுவனம் அமைத்துள்ள காற்று பிரித்தெடுக்கும் ஆலையையும் முதலமைச்சர் மு.க.ஸ்டாலின் அவர்கள் காணொலிக்காட்சி வாயிலாக திறந்து வைத்தார்.

முதலமைச்சர் மு.க.ஸ்டாலின் அவர்கள் நேற்று (4.6.2025)

தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சிகளில், அஜைல் ரோபோடஸ் (Agile Robots SE) நிறுவனம், 300 கோடி ரூபாய் முதலீட்டில் காஞ்சி புரம் மாவட்டம், இருங்காட்டுக் கோட்டை சிப்காட் தொழிற்பூங்காவில் அமைத்துள்ள செயற்கை நுண்ணறிவு சார்ந்த ரோபோட்டிக் இயந்திர பாகங்கள் உற்பத்தி ஆலையை காணொலிக் காட்சி வாயிலாக திறந்து வைத்து, பல்வேறு கல்லூரிகளைச் சேர்ந்த 6 மாணவர்களுக்கு உள்ளகப் பயிற்சி (Internship) அளிப்பதற்கான கடிதங்களை வழங்கினார். மேலும், இராணிப்பேட்டை சிப்காட்டில் SOL இந்தியா பிரைவேட்

லிமிடெட் நிறுவனம், 175 கோடி ரூபாய் முதலீட்டில் அமைக்கப்பட்டுள்ள காற்று பிரித்தெடுப்பு (Air Separation) ஆலையையும் காணொலிக் காட்சி வாயிலாக திறந்து வைத்தார்.

தமிழ்நாடு அடைந்துள்ள வளர்ச்சி பொருளாதார ஆய்வறிக்கை புகழாரம்!

தமிழ்நாடு, இந்தியாவிலேயே இரண்டாவது பெரிய பொருளாதாரமாகவும், பல்வேறு துறைகளில் உற்பத்தி மற்றும் ஏற்றுமதியில் முன்னணி மாநிலமாகவும் விளங்கி வருகிறது. முதலீடுகளை ஈர்ப்பதிலும், அதிக எண்ணிக்கையிலான வேலைவாய்ப்புகளை, குறிப்பாக பெண்களுக்கான வேலைவாய்ப்புகளை உருவாக்குவதிலும், தமிழ்நாடு அரசு சிறப்



முதலமைச்சர் மு.க.ஸ்டாலின் அவர்கள் நேற்று (4.6.2025) தலைமைச் செயலகத்தில், தொழில், முதலீட்டு ஊக்குவிப்பு மற்றும் வர்த்தகத் துறை சார்பில் நடைபெற்ற நிகழ்ச்சிகளில், அஜைல் ரோபோடஸ் (Agile Robots SE) நிறுவனம், 300 கோடி ரூபாய் முதலீட்டில் காஞ்சிபுரம் மாவட்டம், இருங்காட்டுக்கோட்டை சிப்காட் தொழிற்பூங்காவில் அமைத்துள்ள செயற்கை நுண்ணறிவு சார்ந்த ரோபோட்டிக் இயந்திர பாகங்கள் உற்பத்தி ஆலையை காணொலிக் காட்சி வாயிலாக திறந்து வைத்தார். இந்நிகழ்ச்சியில், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிராஜா, தலைமைச் செயலாளர் நா.முருகானந்தம், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி.அருண்ராஜ், தமிழ்நாடு தொழில் வழிகாட்டி நிறுவனத்தின் செயல் இயக்குநர் மருத்துவர் பி.அலர்மேல்மங்கை, அஜைல் ரோபோடஸ் நிறுவனத்தின் துணைத் தலைவர் ரோரி சாக்ஸ்டன் மற்றும் இந்திய செயல்பாடுகள் மேலாண்மை இயக்குநர் சரவணன் சோலையப்பன் மற்றும் அரசு உயர் அலுவலர்கள் கலந்து கொண்டனர்.

பாக செயல்படுவதாக, 2024-25ம் ஆண்டிற்கான பொருளாதார ஆய்வறிக்கையில் புகழாரம் சூட்டில் 9.69% பொருளாதார

தொடர்ச்சி 3ஆம் பக்கம்

ஸ்பெயின் மண்ணில் இந்திய நாட்டுக்கான குரலாகத் தமிழ்நாட்டின் அன்புமொழியை -

ஒற்றுமை மொழியைப் பேசிய தங்கை கனிமொழி! பெருமை கொள்கிறேன்!

தலைவர் - முதல்வர் மு.க.ஸ்டாலின் பாராட்டு - வாழ்த்து!



முதலமைச்சர் மு.க.ஸ்டாலின் அவர்களை நேற்று (4.6.2025) முகாம் அலுவலகத்தில், ஜம்மு-காஷ்மீர் மாநிலம், பஹல்காமு பகுதியில் தீவிரவாத தாக்குதலால் இந்தியா - பாகிஸ்தான் இடையே ஏற்பட்ட போர் குறித்து இந்தியாவின் நிலைப்பாட்டை உலகிற்கு விளக்கிட ரஷ்யா, ஸ்லோவேனியா, லாட்பியா, கிரீஸ், ஸ்பெயின் ஆகிய நாடுகளுக்குச் சென்ற நாடாளுமன்ற உறுப்பினர்களைக் கொண்டு, ஒன்றிய அரசின் குழுத் தலைவர் கனிமொழி கருணாநிதி அவர்கள், தனது பயணத்தை முடித்து தாயகம் திரும்பியதையொட்டி சந்தித்து வாழ்த்துப் பெற்றார்.

சென்னை, ஜூன் 5 - பஹல்காமில் கடந்த ஏப்ரல் 22ம் தேதி நடந்த தீவிரவாத தாக்குதலைத் தொடர்ந்து, இந்தியா மேற்கொண்ட 'ஆப் ரேஷன் சிந்தூர்' நடவடிக்கையும், இந்தியா - பாகிஸ்தான் இடையிலான மோதலும் குறித்து சர்வதேச நாடுகளுக்கு தெளிவாக விளக்குவதற்காக, அனைத்துக் கட்சி எம்.பி.க்களை உள்ளடக்கிய 7 குழுக்கள் ஒன்றிய அரசினால் உருவாக்கப்பட்டன.

பயங்கரவாதத்திற்கு எதிரான இந்தியாவின் உறுதியான மற்றும் சகிப்புத் தன்மை இல்லாத நிலைப்பாடு, போன்ற விஷயங்களை நாட்டின் ஒருமித்த கருத்தாக எடுத்துரைக்க கனிமொழி கருணாநிதி எம்.பி. தலைமையிலான குழு பயணம் மேற்கொண்டது.

குறிப்பாக நாடாளுமன்ற தி.மு.க. குழுத் தலைவர் கனிமொழி எம்.பி., தலைமையிலான குழு, ரஷ்யா, ஸ்பெயின், ஸ்லோவேனியா, கிரீஸ், லாட்பியா ஆகிய நாடுகளுக்குச் சென்று விளக்கம் அளித்ததையடுத்து கனிமொழி கருணாநிதி எம்.பி. தலைமையிலான இக்குழு தனது அடுத்த பயணமாக கடந்த 1ஆம் தேதி அன்று ஸ்பெயின் சென்றது. ஸ்பெயின் தலைநகர் மேட்ரிட்டில் ஸ்பெயினுக்கான இந்திய தூதர் தினேஷ்

கே.பட்டநாயக் இக்குழுவை வரவேற்றார். ஸ்பெயின் அரசு உயர்மட்ட அதிகாரிகருடன் கனிமொழி கருணாநிதி எம்.பி. தலைமையிலான இக்குழு சந்தித்து சிந்தூர் நடவடிக்கை குறித்து விரிவாக எடுத்து உரைத்தனர். இந்திய வம்சாவளியினரையும் சந்தித்து கனிமொழி கருணாநிதி உரையாடினார்.

அதுபோது இந்தியாவின் தேசிய மொழி எது என கேள்வி எழுப்பப்பட்டது. இதற்கு பதிலளித்த கனிமொழி கருணாநிதி எம்.பி., **வேற்றுமையில் ஒற்றுமை என்பதே இந்தியாவின் தேசிய மொழி. இந்தக் குழு உலகிற்குக் கொண்டு வரும் செய்தியும் இதுதான்** என்றார்.

இந்த பதிலுக்கு அரங்கத்தில் இருந்தவர்கள் அனைவரும் கரவொலி எழுப்பி கனிமொழி கருணாநிதியின் பதிலை வரவேற்றனர். இந்தக் கருத்து சமூக வலை தளங்களில் ஊடகங்களில் வெகுவாக வலம் வந்து மக்களிடம் பெரும் வரவேற்பைப் பெற்றது.

இதனையடுத்து கனிமொழி கருணாநிதி நேற்று முன்தினம் சென்னை திரும்பினார். சென்னை திரும்பிய கனிமொழி கருணாநிதி நேற்று முதல்வர் மு.க.ஸ்டாலின் அவர்களை சந்தித்து வாழ்த்துப் பெற்றார்.

முதல்வர் மு.க.ஸ்டாலின் பாராட்டு!

இந்நிலையில் ஸ்பெயின் கனிமொழி கருணாநிதியின் வேற்றுமையில் ஒற்றுமையே இந்திய தேசிய மொழி - என்று பேசிய வீடியோவினை இணைத்து கழகத் தலைவர் - முதல்வர் மு.க.ஸ்டாலின் அவர்கள் சமூக வலைதளப் பதிலில் பதிவிட்டுள்ளார் கனிமொழி கருணாநிதி எம்.பி. அவர்களை பாராட்டியுள்ளார்.

இதுகுறித்து முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:-

ஸ்பெயின் மண்ணில், "இந்தியாவின் தேசிய மொழி #UnityInDiversity" என உரக்கச் சொல்லி, மக்களின் உணர்வுகளைக் கைத்தட்டல்களாகவும் உங்களால் அதிகம் பகிர்ப்பதும் காணொலியாகவும் மாற்றிய தங்கை கனிமொழி எம்.பி. அவர்களை வாழ்த்தினேன்!

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிலில் பாராட்டி பதிவிட்டுள்ளார்.



கண்ணியத்திற்குரிய
காயிதே மில்லத் அவர்களின்
130ஆவது பிறந்த நாள்

தமிழ்நாடு அரசின் சார்பில்

சென்னை, திருவல்லிக்கேணி, வாலாஜா பெரிய பள்ளிவாசல்
வளாகத்தில் அமைந்துள்ள அன்னாரது துயிலிடத்தின் மீது

திரு. மு.க. ஸ்டாலின் அவர்கள்

மாண்புமிகு தமிழ்நாடு முதலமைச்சர்

மலர்ப் போர்வை அணிவித்து மரியாதை செலுத்துவார்கள்.

மாண்புமிகு அமைச்சர் பெருமக்கள்,

மாண்புமிகு மேயர், நாடாளுமன்ற, சட்டமன்ற உறுப்பினர்கள்,

துணை மேயர், உள்ளாட்சி அமைப்புகளின் பிரதிநிதிகள்,

சீர்மிகு பெருமக்கள் பங்கேற்பார்கள்.

அன்னைத் தமிழ்மொழிக்காகவும் - இஸ்லாமியச் சமூகத்தின் கல்வி வளர்ச்சிக்காகவும் -
மத நல்லிணக்கம் நம் மண்ணில் தழைத்தோங்கவும் உழைத்த கண்ணியத் தென்றல்
காயிதே மில்லத் அவர்களது பிறந்தநாளான இன்று, அவரது தொண்டுகளை நினைவுகூர்வோம் !

மு.க. ஸ்டாலின்
தமிழ்நாடு முதலமைச்சர்

நாள் : 5.6.2025, வியாழக்கிழமை நேரம் : காலை 10.00 மணி

tndipnews f tndipr tndipr TN DIPR www.dipr.tn.gov.in

இயக்குநர், எஃப்தி - மக்கள் தொட்புத்துறை, சென்னை - 600 009